

رَسُولُ اللَّهِ صَلَّى اللَّهُ عَلَيْهِ وَسَلَّمَ

پیدائش سے آغاز بیوت تک

(۲)

سفر شام اور زنجیری را بہب کا داقہ ایک مرتبہ ابو طالب ایک تجارتی قافلے کے ساتھ شام جانے لگے۔ رسول اللہ صلی اللہ علیہ وسلم کی نہ راس دقت ایک روایت کے مطابق ۹ سال اور دوسری روایت کی رو سے ۱۲ سال تھی اور یہی دوسری روایت صحیح ہے۔ جب ابو طالب چلنے لگے تو حضور ان سے پست گئے اور (امن سعد کی روایت کے مطابق) آپ نے ان سے کہا ”چچا جان، آپ مجھے کس پر چھوڑے جا رہے ہیں، میری نہماں ہے نہ باپ جو میری دبکھ بحال کرے۔“ اس پر ابو طالب کا دل گچھل گیا اور انہوں نے کہا ”دخدا کی قسم میں نہ راستے جدا کروں گا انہوں سے جدا ہوں گا۔ یہ میرے ساتھ جلد گا۔“ یہ قافلہ جب شام کے سلاطے میں بُصْری پہنچا اور زنجیری دیا (بھیرا) ساہب کے صومعہ کے پاس تھبڑا پتے معمول کے خلاف بُجھری نکل کر آیا، حالانکہ کبھی کسی قافلے کے لیے اپنے صومعہ سے نہ نکلا تھا۔ اس نے اس سارے قافلے کے لیے لکھانا پکوایا اور دعوت دی کہ سب لوگ لکھانے کے لیے آئیں، کوئی پیچھے نہ رہے۔ دعوت کے وقت سب قافلے ملے گئے، مگر حضور کو آپ کی کم سنی کے باعث اپنے پڑاؤ میں چھوڑ گئے۔ بُجھری نے کہا کیا سب لوگ آگئے ہیں؟ لوگوں نے کہا بس ایک کم سب طے کا ہے جسے ہم اپنے سامان کے ساتھ پڑاؤ میں چھوڑتا نے ہیں۔ اس نے کہا نہیں اسے بھی بلاؤ۔ قافلہ میں سے ایک آدمی نے کالات اور مُعْزَلی کی قسم، یہ ہمارے لیے بری بات ہو گی کہ محمد ہمارے ساتھ لکھانے میں شریک نہ ہو۔ چنانچہ وہ گیا اور آپ کو لے آیا۔ آپ کے آنے کے بعد بُجھری آپ کو بڑے غور سے دیکھتا۔ ہا اور آپ کے بُشترے کا جائزہ لیتا رہا۔ لکھانے کے بعد وہ آپ کے پاس آیا اور کہا ”میان طے کے میں تم کوالات مُعْزَلی کی قسم دے کر کہتا ہوں کہ جو کچھ میں پوچھوں اس کا جواب دو۔“ حضور نے فرمایا ”مجھے لات و مُعْزَلی کی قسم نہ دو، میں ان سے بڑھ کر کسی چیز سے بغرض نہیں رکھتا۔“ اس نے کہا ”اچھا تو اللہ کے واسطے مجھے ان بالوں کا جواب دو جو میں پوچھوں۔“ آپ نے فرمایا جو پوچھو۔ اس کے بعد اس نے آپ کے حالات، آپ کی نیزند، آپ کی بیعت اور دوسرے امور کے متعلق دریافت کی۔ اور آپ جواب دیتے رہے۔ پھر وہ آپ کے گرد پھر کر آپ کے بُشترے کا جائزہ لیتا رہا۔ اس کے

بعد ابو طالب سے اس نے پوچھا کہ یہ آپ کا کون ہے؟ انہوں نے کہا میرا بٹیا ہے۔ بھیرنی نے کہا اس رڑکے کا باپ زندہ نہیں ہو سکت۔ ابو طالب نے کہا یہ میرا بھتیجا ہے۔ اس نے کہا اس کے باپ کون ہوا؟ ابو طالب نے جواب دیا یہ ابھی بطن مادر میں تھا کہ اس کے باپ کا انتقال ہو گیا۔ اس نے کہا تم نے پسخ کہا۔ پھر بھیرنی نے کہا، "اپنے بھتیجے کو اپنے دلن والپس سے جاؤ اور یہ دلوں سے اس کو بچاؤ۔ واللہ، اگر انہوں نے اس کو دیکھ کر وہ بتیں پہچان لیں جو میں نے پہچانی ہیں تو وہ اس کے ساتھ کوئی شرارت کریں گے۔ کیونکہ تمہارا یہ بھتیجے بڑی غلطیم شخصیت کا مالک ہے۔"

چنانچہ ابو طالب نے جلدی اپنا تجارتی کام انجام دیا اور آپ کو لے کر والپس چلے گئے۔

بیو افادہ ہے جس پرمیشن قین نے بہت سے قیاسات کی عمارت اٹھائی ہے اور ان علوم کو جو بعد میں رسول ہونے کے بعد آپ سے ظاہر ہوئے عیسائی راہبوں سے حاصل کردہ معلومات قرار دیا ہے۔ اس پر مزید خود ہماں ہاں کی بعض ردایات بھی ایسی ہیں جو ایک حد تک ان قیاسات کو تقویت پہنچاتی ہیں۔ دراصل یہ کوئی عجیب بات نہیں ہے کہ ایک زاد بُرتاض آدمی، جس نے مجابر دل سے اپنی روحانی قوتوں کو لشرونما دیا ہوا، کچھ غیر معمولی برکات کے آثار دیکھ کر محسوس کر لے کہ اس قافلے میں کوئی غلطیم شخصیت موجود ہے، اور آپ کو دیکھ کر اسے اپنے اندازوں کی تصدیق ہو گئی ہو۔ لیکن یہ بات قابل تسلیم نہیں ہے کہ اس نے یہ سمجھ لیا ہو کہ آپ ہونے والے نبی ہیں۔ حافظ ابو بکر الخزعلی نے حضرت ابو موسیٰ اشتری کی روایت نقل کی ہے کہ بھیرنی نے آپ کا ہاتھ پکڑ کر کہا کہ:

هذا سید العالمين

بیہقی کی روایت میں یہ اضافہ ہے کہ اس نے کہا:

هذا رسول رب العالمين يغفر الله

رحمة للعالمين

یہ رب العالمین کا رسول ہے جس کو اللہ نے

رحمۃ للعالمین بنا کر چکیا ہے۔

قریش کے شیوخ نے پوچھا کہ تمہیں یہ کیسے معلوم ہوا؟ بھیرنی نے کہا کہ "جب تم گھاتی سے گزر کر اس طرف آئے تو کوئی درخت اور پھر اپیانہ تھا جو سجدہ نہ کر رہا ہوا، اور یہ ایک بنی کے سوا کسی کے لیے نہیں محکم تھا۔ آگے چل کر اس روایت میں یہ ہے کہ ابو طالب نے اس کے اصرار پر حضور ﷺ کو وہیں سے ابو بکر اور بلانؑ کے ساتھ مکہ والپس بھیج دیا۔ اسی طرح ترمذی، حاکم، اور ابن عساکر نے بھی یہ قصہ نقل کیا ہے۔

لیکن اول تو خود اس حدیث میں یہ عجیب بات بیان کی گئی ہے کہ حضور کو حضرت ابو بکر اور حضرت بلانؑ کے ساتھ مکہ والپس بھیجا گی۔ حالانکہ جب حضور ﷺ اپنے کے تھے تو حضرت ابو بکر اس وقت اپنے کے ہوں گے اور

حضرت بلاں کی عمر اس سے بھی کم ہو گی۔ یہ بات کیسے سمجھ میں آسکتی ہے کہ حفاظت کے لیے آپ کو خود آپ سے چھوٹے لڑکوں کے ساتھ پھیجایا ہو۔ پھر حضرت بلاں اُس وقت نہ حضرت ابو بکر سے والبستہ تھے، نہ بنی عبد المطلب سے ان کا کوئی واسطہ تھا کہ ابو طالب ان سے کوئی خدمت لے سکتے۔ لیکن سب سے بڑی بات یہ ہے جس کی نیام پر نہ صرف یہ روایت، بلکہ وہ تمام روایات جن میں یہ بیان کیا گیا ہے کہ آپ کے سامنے اور قریش کے لوگوں کے سامنے کسی نے آپ کے رسول یا بنی ہونے کی پیشینگوئی کی تھی اس نیام پر قابل قبول نہیں یہیں کہ وہ صریح قرآن کے خلاف ہے اور حضورؐ کی رسالت کے بعد کے متواتر اور کثیر و مشہور واقعات کے بھی خلاف ہے تو یہیں۔ قرآن میں فرمایا گیا ہے:

وَمَا أَكْنَتْ تَرْجُواهُ أَنْ شِلْقَى إِلَيْكُمْ

الْكِتْبُ (القصص - ۸۶)

مَا أَكْنَتْ تَدْرِسُ مَا الْكِتْبُ وَلَا

الْأِيْمَانُ (الشوری - ۵۲)

کتم پر کتاب نازل کی جائے گی۔

تم نہیں جانتے تھے کہ کتاب کیا ہوتی ہے اور نہ

یہ جانتے تھے کہ ایمان کیا ہوتا ہے۔

یہ آیات اس باب میں بالکل قطعی الثبوت ہیں کہ نبوت کے منصب پر سرفراز ہونے سے پہلے آپ اس بات سے بالکل بے خبر تھے کہ آپ بنی ناٹے جانے والے ہیں۔ یہی کچھ اُن روایات سے معلوم ہوتا ہے جن میں تباہیا گیا ہے کہ پہلی مرتبہ دھی نازل ہونے کے بعد آپ پر کیا کیفیت ظاری ہوئی تھی ظاہر رہات ہے کہ وہ کیفیت آپ پر ظاری نہ ہوتی اگر آپ پہلے سے بنی ہونے کے متوقع ہوتے۔ پھر یہی کچھ اُن کثیر اور متواتر روایات سے معلوم ہوتا ہے جن میں تباہیا گیا ہے کہ آپ کے اعلان نبوت اور آغاز دعوت کا کیا عمل آپ کی قوم کی طرف سے ہوا۔ اگر پہلے سے لوگوں کو تباہیا گیا ہوتا کہ آپ بنی ہونے والے ہیں تو یہ پھر اُن لوگوں کے لیے خلاف توقع نہ ہوتی اور ان کا عمل اس صورت میں اُس سے بہت مختلف ہوتا جو بالکل ایک خلاف توقع معاملہ پیش آنے سے ہوا۔

حرب فخار [ابن هشام کا بیان ہے کہ حضور ۱۵ سال کے تھے جب حرب فخار داائع ہوئی۔ ابن اسحاق ابن سعد اور ابن جریر کا بیان ہے کہ یہ جنگ سنہ عام الفیل میں ہوئی تھی۔ اس لحاظ سے آپ کی عمر اس وقت ۲۰ سال ہوئی چلہ ہیئے۔ اس میں ایک فرقہ بنی کنافہ تھے (جن میں قریش بھی شامل تھے) اور دوسری طرف قیس عیلان تھے (جن میں ثقیف اور ہوازن خیرو

لہ نام الفیل سے راد ہے ہاتھیوں کا سال، یعنی جس سال اصحاب الفیل نے مکہ پر حملہ کیا تھا۔ یہ ایسا غیر معمولی واقعہ تھا کہ اس کے بعد ابلی عرب اسی سال سے تاریخوں کا حساب کرنے لگے تھے۔

شامل تھے)۔ جنگ اس بات پر چھپڑی تھی کہ بنی ہوازن میں سے مُرَدَّۃ اڑھاں نامی ایک سردار نے نعماں بن مُتذکر کے تجارتی تفاصل کو اپنی امان میں باز ارٹکل کاظمی کے لیے رُنگدر عطا کر دی تھی۔ بنی کنانہ کے ایک سردار بُشراہ بن قلیس نے کہا کیا تو کنانہ کے مقابلہ میں بھی اس کو امان دے دے رہا ہے؟ اس نے کہا، "ہاں اور تمام دنیا کے مقابلے میں بھی۔" اس پر براض کو تاذ آگیا اور اس نے بُنگر کے بالائی علاقہ میں شیمن کے مقام پر عدوہ کو قتل کر دیا۔ یہ فعل چونکہ حرام ہمینے میں ہوا تھا اس لیے اس پر جو جنگ چھپڑی اُس کو حرب فوجار کا نام دیا گیا۔ قریش ابھی عکاظ کے باز ارٹکل میں تھے کہ ان کو اس کی خیر پہنچ گئی اس لیے وہ فوراً حرم کی طرف روانہ ہو گئے، مگر قبل اس کے کوہ حدد و حرم میں داخل ہوتے اہوازن نے ان کو جایا اور دن بھر لڑائی ہوتی رہی۔ رات کو قریش حرم کے حدود میں پہنچ گئے اور ہوازن رُک گئے۔ اس کے بعد لڑائیوں کا سلسلہ چلتا رہا۔ رسول اللہ صلی اللہ علیہ وسلم ان میں سے بعض لڑائیوں میں صرف اس حد تک شریک ہوئے کہ جھپڑی دشمن کی طرف سے آتے تھے انہیں اٹھا کر آپ اپنے چھاؤں کو دے دیا کرتے تھے۔ ابن سعد کا بیان ہے کہ بعد میں حضور فرمایا کرتے تھے کہ میں اس میں اتنا حصہ بھی نہ لینا تو اچھا ہرتا۔

اس ایک داقد کے سوا غرہ دات بُنوی سے پہلے آپ نے کبھی کسی جنگ میں نہ شرکت کی اور نہ آپ کو کسی قسم کا جگہ تجربہ حاصل ہوا۔ اس سے نہ صرف یہ معلوم ہوتا ہے کہ آپ کا دامن جاہیت کی لڑائیوں سے پاک رہا، بلکہ یہ بھی معلوم ہوتا ہے کہ در بیوت کے غروات میں آپ سے جعلیم قائد اڑھاں صلاحیتیں ظاہر ہوئیں وہ سراسر خدا واد تھیں۔ آپ پیشہ و رسم سالار نہیں بلکہ پیدائشی سپر سالار تھے۔

حلف الفضول | حضور ۲ سال کے تھے کہ قابل قریش نے ایک عہد نامہ کی جسے تاریخ میں حلف الفضول کہا جاتا ہے۔ (یعنی اس بات کا معابدہ کہ فضل اہل فضل کی طرف والپس کیا جائے اور کوئی ظالم منظوم پر زیادتی نہ کرے)۔ ابن سعد نے اس معابرہ کی تاریخ ذی القعدہ سترہ عام الفیل تکمیل کی ہے۔ اس کا سبب یہ ہوا کہ رُبید (میں کے ایک قبیلے) کا ایک شخص کچھ تجارتی سامان لے کر مکہ آیا اور اس سے مکہ کے ایک سردار عاص بن دائل نے مال خرید یا مگر قیمت نہ دی۔ اس نے بنی عبد التبار، بنی حمزہ دم، بنی مجحج، بنی سبہم، بنی عدی میں سے ایک ایک کے پاس جا کر فریاد کی مگر سب نے اسے حجر کر دیا اور عاص بن دائل کے مقابلے میں اس کی مدد کرنے سے انکار کر دیا۔ سب طرف سے مایوس ہو جانے کے بعد وہ صحیح کے وقت کرہ ابو قبیس پر چڑھ گیا اور اس نے بلند آواز سے آں فہر کو پکار کر اپنی منظومیت سے آگاہ کیا۔ اس پر رسول اللہ صلی اللہ علیہ وسلم کے چپا زبیر بن عبد المطلب اٹھے اور انہوں نے کہا کہ یہ معاملہ اس طرح ہنیں چھوڑا جاسکتا۔ پھر انہوں نے بنی ہاشم، بنی عبد المطلب، بنی اسد بن عبد العزیزی، بنی مجھرہ اور بنی شیم

کو عبد اللہ بن مجذعہ عن کے گھر میں جمع کی (جو حضرت عائشہ کا چپاڑا دبھائی تھا) اور وہاں سب نے عبد کیا کہ مکہ میں شہر کا یا ہر کا جو شخص بھی مظلوم ہو گا اس کی مدد کریں گے اور ظالم سے اس کا حق دلوں کر چھوڑیں گے چنانچہ اس کے بعد سب بدل کر عاصم کے پاس گئے اور اس سے زبیدی کا سامان والپس لے کر دیا۔

محمد بن اسحاق نے امام زہری کے حوالہ سے نقل کیا ہے کہ رسول اللہ صلی اللہ علیہ وسلم نے فرمایا کہ میں عبد اللہ بن مجذعہ عن کے ہاں ایک ایسے معابدہ میں شریک ہوا کہ اگر مجھے سرخ اونٹ بھی اس کے پدمے ملتے تو میں اسے جھوٹ کر انہیں قبول نہ کرتا اور اگر آج دریا اسلام میں بھی ایسے کسی معاہدے کی طرف دعوت دی جائے تو میں اسے قبول کر دوں گا۔

حضرت خدیجہؓ کے ساتھ تجارت میں شرکت ۱۲۰۰ اور ۲۵۰ سال کی عمر کے درمیان حضورؐ کے دہ جو ہر ساری قوم پر (اد قرم) سے مرادیاں آپ کا قبیلہ قریش ہے) عیاں ہرتے چلے گئے جو نچپنی سے اب تک ایک محمد دد دائرہ میں معنوں معرفت تھے۔ آپ کی شرافت، دیانت و امانت، صداقت، شماری، حسن اخلاق، نیک نفسی، سنجیگی و داشتندی، خبیث نفس اور حلم و تقار، عالی حوصلگی اور سردارانہ شان، غرض ایک ایک خوبی نسایاں ہونے لگی جس کی وجہ سے آپ کا غیر معمولی احترام اور راعتماد اور نفوذ و اثر لوگوں میں تامُّم ہوتا چلا گی۔ یہی زمانہ ہے جب حضرت خدیجہؓ نے آپ کے ساتھ تجارتی شرکت کا معاملہ کیا۔

حضرت خدیجہؓ قریش میں اپنی عِفت اور پاکیزہ سیرت کی بناء پر ظاہرہ کے لقب سے معروف تھیں۔ پوسے قبیلے میں ان کی دانائی اور فہم دنراست اور اخلاق و اوصاف کے لحاظ سے ان کا احترام کیا جاتا تھا۔ قریش کی کوئی عورت اُن سے زیادہ مالدار نہ تھی۔ لہا اوقات قریش کا آدھا قافلہ صرف ان کے مال پر مشتمل ہتا تھا۔ پہلے ان کی شادی ابو حاکہ بن زرارہ نئی می سے ہوئی تھی جس سے دبپچے ہند اور حالہ پیدا ہوئے اور وہ دیسا میں دنلوں مسلمان ہو گئے۔ ابو ہالہ کی وفات کے بعد ان کی شادی عتیقی بن عابد المخدومی سے ہوئی جس سے ان کی صاحزادی مہد پیدا ہوئیں اور عہد بحوث میں وہ بھی مسلمان ہو گئیں۔ اس دوسرے شوہر کی وفات کے بعد وہ بیوہ ہی رہیں۔ قریش کے بہت سے سرداروں نے چاہا کہ وہ ان میں سے کسی کے ساتھ شنادی کر لیں، مگر وہ راضی نہ ہوئیں۔ اپنے مال سے وہ تجارت کرتی تھیں اور کسی نہ کسی شخص سے معاملہ کر لیتی تھیں کہ وہ ان کی طرف سے تجارتی قافلوں میں جائے اور مقرر حصہ لے لے۔

انہیں جب رسول اللہ صلی اللہ علیہ وسلم کے صدق اور امانت اور ملینہ اخلاق کا حال معلوم ہوا تو انہوں نے

آپ سے کہا کہ آپ میرا مال تجارت شام لے جائیں، میں دوسروں کو جتنا حصہ دیتی ہوں، آپ کو اس سے زیادہ دذل گئی۔ یہ اب اس سماق کی روایت ہے۔

دوسرا روایت جوابِ ابن سعد اور حضرت قنان نے نقل کی ہے وہ یہ ہے کہ ابوطالب نے حضورؐ سے کہا "در بھتیجے میں مال دار آدمی نہیں ہوں، ہمارے حالات خراب ہو رہے ہیں، اور ہمارے پاس کوئی مال تجارت بھی نہیں ہے یہ قافلہ جو تم ساری قوم شام کی طرف بیجھ رہی ہے اس کے چلنے کا وقت قریب آگیا ہے۔ اس میں خوبیجھ بھی اپنا مال بعض لوگوں کے ہاتھ تجارت کے لیے بھینا چاہتی ہیں۔ الگ تم ان کے پاس جاؤ تو وہ تمہیں دوسروں پر ترجیح دیں گی۔ کیونکہ انہیں تمہری کپاکبڑیہ سیرت کا حال معلوم ہے۔" حضورؐ نے فرمایا شاید خوبیجھ نہ خود اس کام کے لیے کملو ائمہ گی۔ ابوطالب نے کہا مجھے اندیشہ ہے کہ کبھی وہ کسی دوسرے کو منتخب نہ کر لیں۔ چاہتیجھ کی یہ گفتگو حضرت خوبیجھ تک پہنچ گئی، مگر حضورؐ کا اندازہ بالکل صحیح نکلا، کیونکہ وہ پہلے ہی حضورؐ کو وہ بینعام بیجھ جکی تھیں جس کا ذکر اور پابن اسماق کے حوالہ سے کیا جا چکا ہے۔

طبقات ابن سعد میں ایک روایت یہ بھی ہے کہ ابوطالب نے حضرت خوبیجھ سے جا کر کہا کہ اے خوبیجھ کیا تم پسند کرو گی کہ اپنی تجارت کے لیے کسی اور کی خدمات حاصل کرنے کے بجائے محمد (صلی اللہ علیہ وسلم) سے معاملہ کرو۔ انہوں نے جواب دیا کہ آپ اگر کسی دوسرے کے پسندیدہ آدمی کے لیے بھی فرماتے تو میں مان لیتی۔ آپ تو والی شخص کے لیے کہہ رہے ہیں جو جیب قریب ہے۔

غرض حضرت خوبیجھ سے حضورؐ کا تجارتی معاملہ طے ہو گیا اور انہوں نے اپنے غلام میسرہ کو آپ کے ساتھ اس تجارتی سفر پر شام بیجھ دیا۔ اس سفر میں میسرہ نے حضورؐ کے اخلاق، عادات اور خصائص کی وہ خوبیاں دیکھیں جن سے وہ آپ کا گردیدہ ہو گی۔ والپس اگر اس نے حضرت خوبیجھ کو تفصیل کے ساتھ بتایا کہ اس نے آپ کو کیسا پایا۔ تجارت میں بھی حضورؐ نہایت کامیاب رہے اور پہلے جتنا کچھ منافع کما کر دوسرے لوگ ان کو لا کر دیتے تھے اپنے اس سے دُگنا منافع لا کر دیا۔ حضرت خوبیجھ نے بھی آپ کو جتن دینے کا وعدہ کیا تھا اس سے دُگنا دیا۔ اس سلسلے میں بھی متعدد روایات ایسی بیان کی گئی ہیں جن میں یہ ذکر ہے کہ میسرہ کو شام کے ایک راہب ناطور اور ایک دوسرے شخص نے بتایا تھا کہ آپ ہوتے والے نبی ہیں اور میسرہ نے یہ بات شام سے والپس اگر حضرت خوبیجھ کو بتا دی تھی۔ لیکن جیسا کہ ہم اور پہلو بیان کر چکے ہیں، یہ روایات ان صحیح ترین روایات کے بالکل خلاف پڑتی ہیں جو ناروایاں آپ پہلی وجہ کے نزول اور وہاں سے آپ کی والپسی اور حضرت خوبیجھ سے آپ کی گفتگو کے متعلق

منقول ہوئی ہیں۔ اُن سے قطعی طور پر ثابت ہوتا ہے کہ جس طرح آنحضرت صلی اللہ علیہ وسلم آغاز نہتہ کے موقع پر اس بات سے بالکل بے خبر تھے کہ آپ نبی ہونے والے ہیں اسی طرح حضرت خدیجہ بھی پہلے سے اس کی کوئی توقع نہ رکھتی تھیں۔

آپ کا حضرت خدیجہ سے نکاح [میریہ] ہو مکے شام نک اور والبی پر تک کے طبیل سفر میں شب دروز آپ کے ساتھ رہا تھا اور ہر یہ ہو سے آپ کی زندگی کو دیکھ کر آپ کا بندہ بے دام بن چکا تھا، اس سے آپ کے حالات سن کر حضرت خدیجہ نے آپ سے شادی کا عزم کر لیا۔ اگرچہ پہلے بھی دہ آپ سے نادائقتنہ تھیں اور قریش میں آپ کے جو محسن مسلم عوام ہوتے جا رہے تھے ان کا چرچا وہ مُن چکی تھیں۔ لیکن اب انہوں نے طے کر لیا کہ حضور سے بہتر شوہر انہیں کوئی نہیں مل سکت۔ نکاح کا معاملہ کس طرح طے ہوا اس کے متعلق کچھ روایات میں اختلاف ہے۔

ایک روایت ہے کہ حضرت خدیجہ نے خود حضور سے براہ راست بات کی اور کہا کہ اے بن عم آپ سے میری تربت بھی ہے اور میں آپ کی امانت و صدقۃت اور حسن نعمت اور شرافت نسبی اور اوصافِ حمیدہ کی وجہ سے بھی یہ چاہتی ہوں کہ آپ سے شادی کروں۔

درسری روایت یہ ہے کہ حضرت خدیجہ نے نکاح کی خواہش ظاہر کرنے سے پہلے اپنی ایک سبیل نفیسہ بنت مُثقیہ کو آپ کے پاس بھیجا تاکہ آپ کی محضی معلوم کر لیں۔ نفیسہ کا اپنا بیان یہ ہے کہ میں نے جا کر آپ سے کہا "اے محمد (صلی اللہ علیہ وسلم) آپ شادی کیوں نہیں کر لیتے؟ فرمایا" میرے پاس کیا رکھا ہے کہ میں شادی کروں؟ میں نے کہا "اس کا انتظام بر گیا ہے، اور آپ کو ایک الیسی چکر شادی کرنے کی دعوت دی جا رہی ہے جو جال بھی ہے، مال بھی ہے، شرف بھی ہے اور تقابلیت بھی۔ کیا آپ اسے قبول کریں گے؟ فرمایا وہ کون ہے؟ میں نے کہا خدیجہ فرمایا میری ان سے شادی کیسے ہو سکتی ہے؟ میں نے کہا اسے آپ میرے اور چھوڑ دیں۔ آپ نے فرمایا اگر یہ بات ہے تو میں تیار ہوں۔"

اس کے بعد حضرت خدیجہ نے پیغام بھیجا کہ فلاں فلاں دلت آجائیے۔ اور اپنے چچا عمر زین بن اسد کو کہلا بھیجا کہ اگر میری شادی کر دیں (حضرت خدیجہ کے دالدُ تولید کا انتقال ہو چکا تھا)۔ اس طرح اُدھر سے عمر زین بن اسد اور

۱۔ رسول اللہ صلی اللہ علیہ وسلم کی بھجو پیچی حضرت صفیہ (حضرت زینہ کی والدہ) حضرت خدیجہ کی بجا وحی تھیں۔

۲۔ بعض مصنفین نے بنت اُمیہ کہا ہے۔

ادھر سے رسول اللہ صلی اللہ علیہ وسلم اپنے چیزوں حضرت حمزہ اور ابو طالب کو لے کر پہنچ گئے اور شادی ہو گئی۔ مہر میں حضورؐ نے ۲۰ اونٹ دیتے ہیں جو شادی سفر شام سے حضورؐ کی والپی کے دو ہیئتے ۵ ہدن بعد ہوئی۔ حضورؐ کی عمر اس وقت ۵۲ سال تھی اور حضرت خدیجہ ۴۰ سال کی تھیں۔

حضرتؐ کی ساری اولاد ماسوائے حضرت ابراہیمؑ کے (جو مارثیہ قطبیہؓ کے بطن سے پیدا ہوئے) حضرت خدیجہؓ ہی سے تھی۔ ان میں سے دو صاحبوں کے تھے اور چار صاحبوں کے تھے اور جو اقسام جن کی نسبت سے آپ ابو القاسمؑ کیلاتے تھے۔ (۱) عبد اللہ بن جن کو طبیب اور طاہر بھی کہا جاتا تھا۔ (۲) حضرت زینتؓ (۳) حضرت رقیۃؓ (۴) حضرت ام کھداؓ (۵) حضرت فاطمہؓ۔ اس میں اختلاف ہے کہ ان میں سے کون کس سے بٹا تھا۔

ازدواجی زندگی | اگرچہ حضورؐ کی اور حضرت خدیجہؓ کی عمر میں ۵۰ سال کا فرق تھا، لیکن دونوں کے درمیان اتنی محبت تھی کہ حضرت خدیجہؓ کی وفات کے بعد آپ تمام نہرُ ان کو یاد کرتے رہے۔ بخاری میں حضرت علیؓ کی روایت ہے کہ آپ فرماتے تھے: خیر نساء ها هر یحود خير نساء ها خدیجہؓ اس کا ایک مطلب تو یہ ہے کہ اپنی امت کی بہترین عورت مریمؓ تھیں اور اس امت کی بہترین عورت خدیجہؓ میں۔ لیکن مسلمہ میں یہ روایت وکیح کے حوالہ سے آئی ہے اور اسے بیان کرتے ہوئے وکیح نے آسمان وزمین کی طرف اشارہ کرتے ہوئے حضورؐ کے یہ الفاظ نقل کیے ہیں۔ اس کے معنی یہ ہیں کہ وکیح نے یا جن لوگوں سے یہ روایت اُن کو پہنچی تھی انہوں نے اس کا مطلب یہ یہ کہ دنیا کی بہترین خواتین یہ وہیں۔ بخاری میں حضرت عائشہؓ کی روایت ہے کہ رسول اللہ صلی اللہ علیہ وسلم کی بیویوں میں سے کسی پر مجھے انتارشک نہیں آتا تھا جتنا حضرت خدیجہؓ پر آتا تھا، حالانکہ آپؑ سے میری شادی ہونے سے پہلے ان کا انتقال ہو چکا تھا۔ اس کی وجہ یہ تھی کہ میں اکثر آپؑ کو ان کا ذکر کرتے سنتی تھی، اور جب کبھی آپؑ کوئی

اٹھاں سعد نے لکھا ہے کہ بخاری تحقیقی میں وہ تمام روایات ملکیت میں جن میں یہ بیان ہوا ہے کہ حضرت خدیجہؓ کا نکاح ان کے باپ خویلیدؓ نے پڑھایا تھا۔ اور اس سے بھی زیادہ وابسی تباہی روایت یہ ہے کہ خویلیدؓ کو شراب پلائی گئی اور نئے کی حالت میں اس نے نکاح پڑھا دیا اور ہوش میں آئنے کے بعد وہ سخت ناراض ہوا۔ ہمارے نزدیک اہل علم سے جو بات ثابت اور محفوظ ہے وہ یہ ہے کہ خویلیدؓ حرب فنجان سے پہلے مر چکا تھا اور حضرت خدیجہؓ کا نکاح ان کے چھائیوں اس نے کیا تھا۔

۳۷ بعض روایات میں ہے کہ آپؑ مہر میں ۴۰۰ ہم دینار دیتے اور بعض میں ۵۰۰ ہم کا ذکر ہے۔

بکری ذریح فرماتے تو اس میں سے خود حضرت خدیجہ کی ملنے والیوں کو پڑیہ بھیجتے تھے۔ بخاری کی ایک اور حدیث میں حضرت عائشہ فرماتی ہیں کہ ایک مرتبہ حضرت خدیجہ کی بہن حضرت حالت بنت خویلید آئیں اور انہوں نے اندر آنے کی اجازت طلب کی حضور ان کی آذان سے کرتا پڑ گئے اور فرمایا اللہم حالہ (خدایا یہ ہالہ ہوں) کیونکہ ان کی آذان حضرت خدیجہ سے مشابہ محسوس ہوتی تھی۔ حضرت عائشہ فرماتی ہیں کہ اس پر میں جل گئی اور میں نے کہا "آپ قریش کی ایک بوڑھی عورت کو اتنا یاد کرتے ہیں جسے انتقال کیے مدت گزر گئی اور اللہ نے آپ کو اس سے اچھی بیوی دیدی۔" مسند احمد اور طبرانی کی روایت میں اس پر میری اضافہ ہے کہ میری اس بات پر حضور کو غصہ آگیا اور میں نے کہا قسم ہے اُس خدا کی جس نے آپ کو حق کے ساتھ بھیجا ہے میں آئندہ کبھی ان کا ذکر بھلانی کے سوا کسی طرح نہ کروں گی۔ ابن سعد کا بیان ہے کہ بنگ بدر میں رسول اللہ صلی اللہ علیہ وسلم کے داماد ابوالعاص بھی گرفتار ہو کر آئے تھے۔ حضور کی صاحبزادی حضرت زینب نے ان کو چھڑانے کے لیے جو فدیہ بھیجا اس میں حضرت خدیجہ کا ہار بھی محتاج و انہوں نے ابوالعاص سے اُن کی شادی کے وقت زمانہ جاہلیت میں دیا تھا۔ اس ہار کو دیکھ کر حضور پر وقت طاری ہو گئی اور آپ نے لوگوں سے فرمایا کہ اگر تم مناسب سمجھو تو زینب کے قیدی کو ویسے ہی چھوڑ دو اور اس کا قدیر واپس کر دیں لیکن آپ نے اپنی ساری جوانی اپنی ایک سن رضیہ بیوی کے ساتھ گزار دی، اور کسی دوسری عورت کا خیال تک نہ کیا، حالانکہ اُس وقت اہل عرب میں کسی شخص کا ایک سے زیادہ بیویاں رکھنا کسی درجہ میں بھی معتبر نہ تھا اور نہ بیویاں ہی اس میں مالح ہوتی تھیں۔ خود حضرت خدیجہ کے خاندان سمیت، قریش کے تمام ہی خاندانوں میں ایک ایک شخص کی کئی کئی بیویاں ہوتے کی یہ شمار مثالیں موجود تھیں۔ اس کے باوجود آپ کا پچاس سال کی عمر تک ایک ایسی بیوی پر تلاع رہنا ہم کی عمر ۵۰ سال کی ہو چکی تھی اُن تمام معتبر ضمیں کے لیے عمل ایک منہ توڑ جواب ہے جو هر شریف کے آخری دس سالوں میں حضور کی کثرت آزادی کو معاذ اللہ نفس پرستی پر محول کرتے ہیں۔ آگے چل کر ہم یہ بحث کریں گے کہ عمر کے آخری دو میں وہ کیا اسباب تھے جن کی بناء پر آپ نے متعدد ذکار کیے۔

خوشحالی کا۔ دور اور آپ کے اخلاقی فضائل کا تیاراں ہوتا | حضرت خدیجہ سے شادی کے بعد حضور کی مفلسی کا دور ختم ہو گی۔

پہلے وحدہ سردن کے ذریعہ سے تجارت کرتی تھیں جس میں ان کو فائدہ کم ملتا تھا، کیونکہ دوسرے لوگ جس اخلاقی حالت میں متلاش ہے اُس میں یہ امر کم متوقع ہو سکتا تھا کہ وہ غیر کے مال میں پوری دیانت اور خیر خواہی سے کام لیں گے۔ مگر جب ان کی تجارت رسول اللہ صلی اللہ علیہ وسلم جیسے امین اور فرزانہ شخص کے ہاتھ میں آئی جو فطری خیر خواہی کے ساتھ شوہر ہوتے کے باعث بھی اپنی الہیہ کے حق میں کمال درجہ کے خیر خواہ تھے، تو آپ کی تجارت چمک اٹھی اور اللہ تعالیٰ کا یہ ارشاد پورا ہوا کہ:

اوَّلَدَكُوْ عَائِلَلَّا فَأَغْنِيْ

اور اللہ نے آپ کو غریب پایا پھر غنی کر دیا۔

اس در میں آپ کی صداقت، امانت، معاملات میں انتباہی راستبازی، استحافت اور جود و کرم، صلة رحمی، بیکاری کی مدد، غریب پوری، اور دانائی دفر زانگی کے وہ اوصاف تمام قریش اور گرد نواح کے قابل پر عیاں ہو گئے جو پہلے اپنے علمبو کے موقع پر پانے کی وجہ سے مخفی تھے۔ اب معاشرے میں بھی آپ کا مرتبہ محض اخلاقی حیثیت ہی سے نہیں بلکہ مادی حیثیت سے بھی اتنا بلند ہو گیا کہ آپ کا شمار سردار ان قریش میں ہونے لگا۔ آپ کے اوپر لوگوں کا اتنا اعتماد قائم ہو گیا کہ وہ اپنی قیمتی امانتیں آپ کے پاس رکھوانے لگے، حتیٰ کہ یہ سلسلہ اُس وقت بھی جاری رہا جب اعلان بنوت کے بعد مکہ کے عوام و خواص آپ کے خون کے پیاس سے ہو گئے تھے۔ اس دشنی کے باوجود وہ اپنی امانتیں، آپ ہم کی حفاظت میں دستیت رہے اور بحیث کے وقت آپ کو اپنے پچھے صرف اس لیے حضرت علیؓ کو چھوڑنا پڑا کہ ہر ایک کی امانت اسے واپس کر کے آئیں۔ یہ اس بات کی کھلی علامت تھی کہ بنوت سے پہلے ہی نہیں، بنوت کے بعد بھی دشمنان اسلام کے دلوں میں آپ کی دیانت و امانت کا نقش بیٹھا ہوا تھا۔ اور وہ اپنے درمیان آپ کو سب سے نیادہ قابل اعتماد اور سمجھتے تھے۔

تجارتی معاملات میں آپ اس قدر کھرے تھے کہ ایک صاحب بوزمان جا بیلت میں آپ کے شریک تجارت رہ چکے تھے وہ شہادت دستیتے ہیں کہ آپ پہترین شریک تھے۔ کبھی دھوکا نہ دیا، کبھی کوئی چال بازی نہ کی، اور کبھی حجڑا نہ کیا۔ ان صاحب کا نام مختلف روایتوں میں مختلف آیا ہے ابن عبد البر نے راستیاب میں قیس بن السائب بن ٹوئیر مخنوی لکھا ہے۔ مسند احمد کی کسی روایت میں سائب بن عبد اللہ المخزوی بیان کیا گیا ہے اور کسی میں سائب بن ابی السائب ناہم ان مختلف ناموں سے جس کا ذکر کیا گیا ہے اس کا قول یہی ہے کہ میں جا بیلت میں آپ کا شریک تجارت تھا اور کہ آپ کا معاملہ میرے ساتھ وہ مختاص ہوا پر بیان ہوا ہے۔

(اضافہ از مولف)

(باتی)